

## الہی الخولی

# اسلام اور ضبطِ تولید

موت اور پیدائش کے اعداد و شمار کے مطابق پاکستان کی آبادی میں دس لاکھ سالانہ کا اضافہ ہو رہا ہے۔ آبادی کے اس تیز رفتار اضافے کے مطابق ہی اگر وسائل زندگی میں بھی ترقی ہوتی تو کوئی فکر کی بات نہ تھی۔ لیکن صورتِ حال برعکس ہے۔ پاکستان یقیناً اس پوزیشن میں نہیں کہ تین ہزار یومیہ نووارد دہانوں کی کفالت کا انتظام کر سکے دنیا کے تمام ممالک اپنی بڑھتی ہوئی آبادی کے مسئلے پر غور و خوض کرنے پر مجبور ہو رہے ہیں۔ اہل پاکستان کے لئے ہم یہاں دو عمری فتوؤں کا ترجمہ درج کرتے ہیں۔ ایک تو الہی خولی کا ہے جو مصر کی مشہور دینی جماعت اخوانِ مسلمون کے رکن ہیں اور دوسرا خالد محمد خالد کا ہے جو مصر کے ایک ممتاز صاحبِ علم عالم ہیں۔

اس مسئلے میں کوئی اختلاف نہیں کہ اسلام عام حالات میں افزائشِ نسل کی دعوت دیتا ہے لیکن بعض حالات میں وہ افراد کو اس کی بھی اجازت دیتا ہے کہ وہ مانعِ حمل ذرائع کو اختیار کریں۔ چنانچہ متفق علیہ حدیث میں ہے کہ جابر بن عبد اللہ فرماتے ہیں کہ:

كنا نعزل على عهد النبي صلى الله عليه وسلم والقوان ينزل -

ہم لوگ عہدِ رسالت میں عزال کرتے تھے اور قرآن نازل ہو رہا تھا۔ دینی پھر بھی قرآن میں کوئی حمانت نازل نہیں ہوئی،

اور مسلم کی روایت میں ہے کہ:

كنا نعزل على عهد رسول الله صلى الله عليه وسلم بلغه ذلك فلم يذمنا -

ہم لوگ عہدِ نبوت میں عزال کیا کرتے تھے حضور کو اس کی اطلاع پہنچی مگر حضور نے ہم لوگوں کو اس سے منع نہیں فرمایا اور عزال کے یہ معنی ہیں کہ مرد اپنے مادے کو رحم کے اندر نہیں بلکہ اس سے باہر خارج کر دے۔

یہ دونوں حدیثیں صحیح ہیں اور اس بات کی دلیل ہیں کہ عزال سے صحابہ واقف تھے اور وہ اس پر عامل بھی تھے اور حضور کو بھی اس کا علم تھا جس پر حضور خاموش رہے۔

اب علمِ انسانی نے کئی ایسے مانعِ حمل ذرائع ایجاد کر لئے ہیں مثلاً جرثومہٴ حیات کو مار دینا یا مقامِ حمل تک اسے پہنچنے سے روک دینا اس قسم کے وسائل کو اختیار کرنے میں کوئی مضائقہ نہیں۔ کیونکہ یہ وسائل بعض اوقات مرد و زن کے لئے عزال کی بہ نسبت کمتر تکلیف دہ ہوتے ہیں۔

جو اسباب ضبطِ ولادت کو ضروری قرار دیتے ہیں ان میں ایک تو یہ ہے کہ حمل عورت کی صحت کے لئے مضر ہو۔ دوسرے یہ کہ بعض وقت عورت کی زندگی حمل سے خطرے میں پڑ جاتی ہے۔ ارشاد باری ہے کہ:

وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا۔

اپنی جانوں کو ہلاک نہ کرو۔ اللہ تم پر مہربان ہے۔

اوجس سبب سے ضبطِ ولادت جائز قرار پاتا ہے وہ یہ ہے کہ بعض اوقات عورت پر ایسے کاموں کی ذمہ داری ہوتی ہے جن سے عہدہ برآ ہونا حمل کے ساتھ ممکن نہیں ہوتا۔ یا کام اور حمل دونوں کو سنبھالنا بڑی مشقت چاہتا ہے۔

اس طرح کے حالات کے باعث مرد کی یہ قدرتی خواہش ہوگی کہ اپنی گردن سے معیشت کا بوجھ ہٹا کر

اور قلتِ نسل کی تدبیر کرے۔ احمد اور مسلم اسامہ بن زید سے یہ روایت نقل کرتے ہیں کہ:

ان رجلا جاء الى النبي صلى الله عليه وسلم فقال اني اعزل عن امرأتي، فقال له صلى الله

عليه وسلم لم تفعل ذلك؟ فقال الرجل اشفق على ولدها۔ او اولادها۔ فقال عليه السلام

لو كان ضاراً لأعوز فارس والروم۔

ایک شخص نے حضور کے پاس آکر عرض کیا کہ: میں اپنی عورت سے عزل کرتا ہوں۔ حضور نے پوچھا کہ: ایسا کیوں

کرتے ہو؟ عرض کیا کہ: مجھے خطرہ ہے کہ اس کی اولاد کو نقصان ہوگا حضور نے فرمایا کہ: اگر یہ مضر ہوتا

تو فارس و روم کو بھی نقصان پہنچتا۔

اب آپ دیکھیے کہ حضور نے اس شخص کی بات سنی مگر اس کے اس فعل کی ممانعت نہ فرمائی۔ بلکہ یہ سوال کیا کہ

تم ایسا کیوں کرتے ہوں؟ اس نے جو جواب دیا اس سے یہ واضح ہوتا ہے کہ وہ اولاد سے بچنے کے لئے ایسا کرتا تھا اور

حضور نے اس میں کوئی مضائقہ نہ سمجھا۔ اس روایت سے یہ نتیجہ نکلتا ہے کہ مرد کی ضروریات زندگی کا بوجھ ہٹا کرنے

کے لئے ضبطِ ولادت جائز ہے۔ اس روایت کی شرح کرتے ہوئے امام شوکانی نیل الاوطار میں فرماتے ہیں کہ:

ومن الامور التي تحمل على العزل الضر من كثرة العيال۔

کثرتِ اولاد سے بچنا بھی عزل کا ایک سبب ہوتا ہے۔

یہاں ایک دلچسپ بحث یہ ہے کہ اسلام عزل یا ضبطِ ولادت میں عورت کی رائے کو بھی ذخیل مانتا ہے یا

نہیں۔ اکثروں کی رائے یہ ہے کہ آزاد عورت کی اجازت کے بغیر مرد عزل نہ کرے۔ اور شافعیہ یہ کہتے ہیں کہ اس کی

اجازت کے بغیر بھی عزل کیا جاسکتا ہے۔ دراصل اس مسئلے میں موقعے مصلحت کا لحاظ کرنا چاہئے۔

اس کے بعد ہم خالد محمد خالد کے ایک رسلے "من ہذا نید اؤ" (ہم یہاں سے شروع کرتے ہیں) کی آٹھویں طباعت کے صفحہ ۱۲۳ تا صفحہ ۱۲۸ کی عبارت کا ترجمہ درج کرتے ہیں:

اس حقیقت کو اجمعی طرح سمجھ لینا چاہئے کہ اگر افزائش نسل معیشت کے تناسب سے بہت زیادہ ہو جائے تو یہ قطعاً کوئی قابل تعریف بات نہیں۔

اس مشکل مسئلے میں بڑی بد قسمتی یہ ہے کہ ہماری سوسائٹی کو اس کا اندازہ نہیں اور وہ بالکل نہیں سمجھتی کہ وہ ایک ایسے حادثے سے دوچار ہے جو اس کی ترقی و فلاح کو دھکا دے رہا ہے۔

ہم سمجھتے ہیں کہ بے پناہ افزائش نسل اصل میں دین، تقدیر اور توکل کا غلط مفہوم سمجھنے کی وجہ سے ہے اور یہی وجہ ہے کہ ہم اس پر اہم کے متعلق دینی زاویہ نظر واضح کرنے پر مجبور ہوئے ہیں۔ ہمارا کہنا ہے کہ اسلام معاشرے اور فرد کے مصالح کے لئے برتھ کنٹرول کو جائز قرار دیتا ہے اور باوجود فاقہ مستی اور تنگ حالی کے اس میں زیادتی کرنے کو اسلام ناقابل برداشت قسم کی "بلا" تصور کرتا ہے۔

حدیث میں ہے کہ حضور یہ دعا بکثرت کیا کرتے تھے کہ:

اللہم انی اعوذ بک من جھد البلاء۔

اے اللہ میں بلا جھیلنے سے تیری پناہ لیتا ہوں

حضور سے دریافت کیا گیا کہ: یا رسول اللہ یہ جھد البلاء کیا چیز ہے؟ تو فرمایا کہ: قلت مال اور کثرت عیال۔

نیز عزل کے بارے میں دریافت کیا گیا تو فرمایا کہ:

لا علیکم الا تعزلوا

اگر تم عزل نہ کرو (یا کرو) تو کوئی گناہ نہیں۔

عزل اس وقت ضبط وادب کا واحد ذریعہ تھا اور حضور نے اسے بلا قید و شرط جائز رکھا۔

ایک روایت یہ بھی ہے کہ حضرت عمرؓ کے پاس حضرت علیؓ وزیر فرزند سعیدؓ اور کچھ دوسرے صحابہ بیٹھے تھے کہ عزل

کا ذکر چھڑ گیا تو حضرت عمرؓ نے فرمایا کہ اس میں کوئی مضائقہ نہیں۔

پس جب اسلام عزل کو جائز قرار دیتا ہے تو قیاساً ہر جدید طریقے کو بھی جائز ہونا چاہئے کیونکہ عزل کا

مطلب صرف یہ ہے کہ جس ظرف میں جرثومہ حیات جا کر نمودار ہو تو اور بعد میں انسان بنتا ہے اس میں جلدی سے

روک دیا جائے۔

بعض سطحی اور عامیانه طبائع میں یہ شک گردش کرتا رہتا ہے کہ ضبط وادب اور اللہ پر ایمان و اعتماد ایک

جگہ جمع نہیں ہو سکتے ہم ان کی توجہ اس طرف مبذول کرنا چاہتے ہیں کہ اگر ہم ایک طرف یہ ایمان رکھیں کہ اللہ تم

جس کو وجود میں لانا چاہے اسے وجود میں لے ہی آتا ہے اور دوسری طرف ضبط و ولادت کی بھی تلقین کریں تو ان دونوں باتوں میں کوئی تناقض نہیں۔ ہم وبائے عام کے وقت یہ تلقین رکھتے ہیں کہ جس کی قسمت میں اللہ نے موت لکھی ہے وہ تو مر کے رہے گا اور جس کے لئے زندگی مقدر ہے وہ زندہ ہی رہے گا۔ لیکن اس ایمان کے باوجود ہم باکو دور کرنے میں اپنا زور لگا دیتے ہیں۔

اولاد اسی وقت والدین کے لئے نعمت، جنت اور گراں بہا متاع ہے اور اسی وقت وطن کے لئے دولت ہے جب زمانے کے تقاضوں سے ہم آہنگ ہوں اور اپنے گھرانے اور معاشرے کی طاقت سے باہر نہ ہو جائے بلکہ یہ ہو کہ جب وہ بیمار ہو تو اس کا علاج ہو اور جب اسے طلب کیا جائے تو آموجود ہو۔ زندگی کی ضروریات پوری ہوں بلکہ کچھ سرپلس (ضروریات سے فاضل) بھی ہو۔ اور اگر سیلِ رواں کی طرح بہتے چلے جائیں تو وہ اپنے آپ کے لئے بھی لعنت ہوتے ہیں اور اپنے خاندان کے لئے بھی اور اپنے وطن کے لئے بھی۔ یہیں اپنی فلاح کے لئے یہ خوب سمجھ لینا چاہئے کہ اگر نسل کو اعلیٰ بنانا ایک ضروری قدر ہے تو اسی طرح اس مقصد کے لئے برتھ کنٹرول بھی ایسی ہی ضروری قدر ہے۔

ہاں نسلی حد بندی کے لئے تنظیم بھی ضروری ہے۔ حد بندی کا تعلق کمیت سے ہے اور تنظیم کا کیفیت سے اور یہ دونوں ہی معاشرے کی سلامتی کے لئے ضروری ہیں۔  
(مترجمہ محمد حفص)

## مطبوعات مجلس ترقی ادب

۳-۲-۰	مصنفہ سیدہ نذیر نیازی	غیب و شہود
۱-۱۲-۰	مترجمہ عبدالمجید سالک و عبدالحصی	تعارف جدید سیاسی نظریہ
۱-۰-۰	مترجمہ صوفی غلام مصطفیٰ تبسم	حکمت قرآن
(زیر طبع)	مترجمہ شیخ عطاء اللہ و فخری	دولت اقوام
۵-۰-۰	مترجمہ ڈاکٹر شیخ عنایت اللہ	فلسفہ شریعت اسلام
۲-۰-۰	مترجمہ عبدالمجید سالک و عزیز	نظام معاشرہ اور تعلیم

ملنے کا پتہ

سیکرٹری بزم اقبال و مجلس ترقی ادب نرسنگھ داس گارڈن۔ لاہور